



Kunsill Lokali Birgu

Head Office – Auberge de France, Triq Hilda Tabone, Birgu BRG 1253 Tel : 21662166
e.mail : birgu.lc@gov.mt website : www.birgu.gov.mt

Minuti tal-laqgħa 19(06)

Il-Kunsill Lokali tal-Birgu Itaq' għat-19-il laqgħa fl-uffiċini amministrattivi tal-Kunsill fil-Berga ta' Franza nhar it-Tlieta, 27 ta' Awwissu 2013, fis-siegħa ta' wara nofs inhar. (1:00pm)

Prezenti

Is-Sindku, s-Sur John Boxall, l-Viċi Sindku, S-Sur Trevor Mizzi u l-Kunsilliera s-Sur Anton Gellel, is-Sur Alan Cassar u s-Sur Lawrence Attard.

Staff Klerikali – Is-Sinjura Isabella Testaferrata De Noto, Deputat Segretarja Ezekuttiv.

Talba

Is-Sindku, s-Sur John Boxall, qal it-talba u ta bidu għal-laqgħa.

1. Qari u Approvazzjoni tal-Minuti

1.1 Il-Kunsil approva unanimament il-minuti tal-laqgħa.

1.2 Is-Sindku qal li fil-laqgħa li jmiss il-Kunsill irid jieħu deċizjoni dwar jekk iggedidtx il-hatra tas-Sinjura Isabella Testaferrata De Noto, bħala Deputat Segretarja Ezekuttiv mal-Kunsill Lokali tal-Birgu peress li din il-hatra tiskadi fl-24 ta' Settembru 2013.

1.3 Is-Sindku nforma lil-Kunsill li kien ircieva tlett risposti biss minn għand ir-residenti li joqogħdu fi Triq San Lawrenz dwar talba sabiex issir *road hump* peress li kien qed isir sewqan eccessiv. Il-Kunsill qabel unanimament li talba biex issir road hump tiġi milqugħa.

1.4 Is-Sindku tkellem dwar il-preparamenti Birg Fest 2013 u talab sabiex fil-laqgħa li jmiss tittiehed deċizjoni biex jinhargu kwotazzjoni għall-armar ta' dawl, sound u stages.

1.5 Dwar il-flus li l-Kunsill għandu mill-*Urban Improvement Fund*, qal li fil-laqgħa li jmiss ser jieħdu deċizjoni dwar xi proġett ser isir.

1.6 Il-Kunsill qabel unanimament li donazzjoni ta' kotba tingħata lill-iskola primarja tal-Birgu.

- 1.7 Il-Kunsill qabel unanimament li ssir laqgħa mas-Socjeta Muzikali San Lawrenz matul il-gimgha bejn 9 u 13 ta' Settembru 2013.
- 1.8 Is-Sindku talab sabiex terga' tintbghat ittra lill-Perit David Vassallo dwar ix-xoghlijiet tal-bankina fi Triq Wenzu Dyer.

2. Korrispondenza

- 2.1 Inqrat korrispondenza li nbghatet lill-Kunsill ta' Amalfi dwar il-proposta tal-Kunsill sabiex l-iffirmar tal-gemellagg isir f'Gunju 2013 matul l-attivitá tar-regatta li ssir f'Amalfi.
- 2.2 Inqrat korrispondenza mibghuta mill-Fondazzjoni Richmond dwar l-attivitá *Christmas Market* li ser tigi organizzata flimkien mal-Kunsill fl-1 ta' Diċembru 2013.
- 2.3 Inqrat korrispondenza mibghuta mill-Awtorita' ta' Malta dwar l-Ambjent u l-Ippjanar dwar il-proposta tal-Kunsill sabiex jigi installat il-lift fi Triq San Lawrenz.
- 2.4 Inqrat korrispondenza li nbghatet lill-Onorevoli Godfrey Farrugia sabiex il-Kunsill jigi pprovdut servizz ta' ambulanza waqt l-attivitá tal-Birgufest 2013.
- 2.5 Inqrat korrispondenza mibghuta mill-Awtorita' ta' Malta dwar l-Ambjent u l-Ippjanar dwar l-applikazzjoni tal-Kunsill PA/02394/13 sabiex isir restawr u alterazzjoni fil-Berga ta' Franza.
- 2.6 Inqrat korrispondenza mibghuta lid-Dipartiment għall-Gvern Lokali dwar jekk għandux isir *interim audit* peress li nbidlet is-Segretarja Ezekuttiv. Is-Sindku qal li ma kienx jaqbel li jsir *interim audit* peress li ga sar l-awtidjar fl-ahhar tas-sena u din kienet ser tikkawza spiza għall-Kunsill. Dwar il-korrispondenza li kien bghat sabiex jinghata linja gwida fuq il-procedura biex jintalbu kwotazzjonijiet, is-Sindku qal li l-Kunsill kien gie infurmat mid-Dipartiment li dawn kienu ser jigu diskussi waqt laqgħa tad-Dipartiment u sa llum il-Kunsill kien għadu ma jrceviex risposta.
- 2.7 Inqrat korrispondenza mibghuta mill-Kumpanija *Cassar Ship Repairs* dwar l-gheluq tat-toroq matul il-festa ta' San Lawrenz u l-permessi tal-kiosks li ngħataw mill-Kunsill. Is-Sur Cassar ilmenta li dan ikkaguna telf lin-negojzanti li għandhom il-ħwienet fil-lokalita'.
- 2.8 Inqrat korrispondenza mibghuta lil-Onorevoli Joe Mizzi dwar il-laqgħa li l-Kunsill flimkien mal-Kumitat Vittoriosa Stars FC kellu mal-Ministru għat-Trasport u l-Infrastruttura. Il-Kunsill wera l-apprezzament tiegħu għal mod kif giet offruta l-ghajnuna sabiex il-grawnd tal-Fortini jinghata t-tarmak u jsir parkegg organizzat.
- 2.9 Inqrat korrispondenza mibghuta lis-Segretarju Parlamentari għall-Kultura u Gvern Lokali fejn gie nfurmat li ser tittella' esebizzjoni fil-Berga ta' Franza nhar is-Sibt, 31 ta' Awissu 2013. Matul din il-wirja ser jittelghu xoghlijiet u ideat tal-progett msejjaħ *Design Projects – Birgu* ta' l-istudenti tar-raba' sena tal-arkitettura, fil-fakulta' tal-*Built Environment* fid-Dipartiment tal-Arkitektura taht it-tmexxija tal-ghalliem tagħhom is-Sur Patrick Galea. Il-Kunsill wera x-xewqa li l-esebizzjoni tigi awgurata mis-Segretarju Parlamentari.

2.10 Inqrat korrispondenza mibghuta mis-Sur Ghirxi, Segretarju Privat fis-Segretarjat Parlamentari għad-Drittijiet ta' Persuni b'Dizabilita' u Anzjanita' Attiva dwar it-talba tal-Kunsill sabiex isir Day Centre fil-Berga ta' Franza tal-Birgu. Il-Kunsill gie infurmat li din it-talba qed tigi ikkunsidrata b'mod attiv.

3.11 Inqrat korrispondenza mibghuta mis-Segretarju għas-Socjeta Muzikali San Lawrenz sabiex il-Kunsill jagħmel arrangamenti mal-Perit tal-Kunsill sabiex jigu ezaminati l-hsarat li hemm fil-maħzen tal-Plancier fil-Ħawli. Is-Sindku talab sabiex issir spezzjoni mil-Perit.

2.12 Inqrat korrispondenza mibghuta mis-Sur Marco Boaria responsabbli mill-proġett *European Youth Environmental Sentinels* fejn il-kunsill gie infurmat li kien intgħazel biex jiehu sehem f'dan il-proġett flimkien ma' 24 organizzazzjoni oħra kif ukoll dwar il-proġett Alda.

2.13 Inqrat korrispondenza mibghuta mis-Sinjura Liliana Camilleri mill-programm Xarabank fejn il-Kunsill u r-residenti tal-Birgu ġew mistiedna jieħdu sehem fl-ewwel programm ta' Xarabank li ser isir il-Ġimgħa, 4 ta' Ottubru 2013. Il-Kunsill qabel li ma jipparteċipax f'dan il-programm.

2.14 Inqrat korrispondenza mibghuta lill-Agenzija Demokratika Kosovo fejn il-Kunsill wera l-interess tiegħu fi proġett Green Entrepreneurs Approaching Tourism.

2.15 Inqrat korrispondenza mibghuta mis-Sinjura Cilia Mintoff mill-PPCD dwar iċ-ċertifikazzjoni tad-dokumenti relatati mal-proġett Seatoland.

2.16 Inqrat korrispondenza mibghuta mill-Fondazzjoni Wirt Artna dwar zamma u tindif ta' qsari fiz-zona ta' Couvre Porte.

2.17 Inqrat korrispondenza mibghuta lill-Kumpanija Green MT sabiex din il-kumpanija tgħin finanzjarjament fil-proġett *Day Centre* għal anzjani tal-Birgu.

3. Approvazzjoni tal-Finanzi

3.1 Is-Sindku ressaq għall-approvazzjoni tal-Kunsill il-lista ta' pagamenti għal perjodu matul il-25 ta' Lulju 2013 u s-27 ta' Awwissu 2013 li kien jammonta għall-€55,781.31. Fuq proposta tas-Sindku li ġiet issekondata mis-Sur Anton Gellel, il-Kunsill approva unanimament l-lista ta' pagamenti.

4. Approvazzjoni tal-Management Letter

4.1 Is-Sindku pprezenta kopja tal-*Audited Financial Statements* tal-Kunsill Lokali tal-Birgu għas-sena 2012 kif ukoll l-*Management Letter* preparata mil-Awdituri tal-Kunsill Lokali tal-Birgu. Il-Kunsill wara li ddiskuta ir-rapport tal-awdituri u l-kontenut tal-*management letter*, fuq proposta

tas-Sindku s-Sur John Boxall, li giet ssekondata mil-Vici Sindku s-Sur Trevor Mizzi, il-Kunsill approva unanimament il-*management letter*.

5. Decizjoni dwar hrug ta' Tenders

5.1 Is-Sindku talab sabiex jinħargu sejhiet għall-offerti għas-servizz ta' *Certified Public Accountant, Works Manager* u Avukat tal-Kunsill, peress li l-kuntratti kienu skadew. Il-Kunsill approva unanimament li jinħargu dawn is-sejhiet.

5.2 Is-Sindku tkellem dwar il-kuntratt ta' manutenzjoni tad-dawl fit-toroq urbani. Is-Sindku talab sabiex jinħareg sejha ġdida għal dan ix-xogħol. Is-Sindku qal li kien kiteb lir-Regjun Xlokk dwar dan il-kuntratt peress li l-Kunsill kien ġie infurmat biex ma joħroġx *tender* peress li kienu għaddejjin it-taħditiet biex dawn ix-xogħlijiet jaqaw taht ir-responsabilita' tar-Regjun. Madankollu, il-Kunsill baqa minghajr risposta. Il-Kunsill qabel unanimament li tinħareg sejha ġdida għal manutenzjoni tad-dawl fit-toroq urbani.

5.3 Is-Sindku talab sabiex jinħargu ukoll sejhiet għall-offerti għal xogħol ta' manutenzjoni u tindif ta' soft areas kif ukoll għas-servizz ta' tabelli u sinjali tat-traffiku fil-Birgu. Il-Kunsill approva unanimament li jinħargu dawn is-sejhiet.

7. Tiġdid ta' Polza ta' Assigurazzjoni

7.1 Il-Kunsill approva unanimament li jġedded il-polza ta' assicurazzjoni li l-Kunsill għandu mal-kumpanija *Island insurance Brokers* għall-ammont ta' €1867.33.

8. Nominazzjoni għall-Gieħ il-Birgu

8.1 Is-Sindku talab li jitressqu n-nominazzjoniet għall-Onorificenzi Gieħ il-Birgu li kien ser jingħata f'Jum il-Birgu – 7 ta' Settembru 2013. Il-Kunsill ppropona li Gieħ il-Birgu jingħata lis-Sindku is-Sur John Boxall għall-hidma u l-kontribut tiegħu fil-lokalita'. Filwaqt lis-Sindku irringrazzja lill-Vici Sindku u l-Kunsilliera, talab li jiġi ppropost persuna oħra.

Fuq proposta tas-Sindku li giet issekondata mis-Sur Anton Gellel, il-Kunsill qabel unanimament li Gieh il-Birgu jinghata lis-Sur Lawrence Mizzi għal kontribut tiegħu fil-qasam edukattiv u tax-xandir.

9. Talba għal kiri ta' kamra fis-Sur fi Triq it-Torri ta' San Gwann

9.1 Is-Sindku qal li kien ressaq talba lid-Dipartiment għall-Gvern Lokali sabiex proprjeta tal-Gvern li tinsab fi Triq it-Torri ta' San Gwann il-Birgu tiġi devoluta lill-Kunsill peress li din il-kamra kienet abbandunata, kif ukoll peress li biswit din il-kamra ser isir proġett ta' teatru miftuħ sabiex jiġu organizzati attivitajiet kulturali.

10. Talba għad-devoluzzjoni ta' Belveder fi Triq La Valette

10.1 Inqrat korrispondenza mibgħuta minn resident dwar bini ta' kiosk ta' l-injam fuq sit magħruf bħala simenta Belvedere. Is-Sindku talab sabiex il-Kunsill jitlob id-devoluzzjoni ta' din l-art u tinħareġ sejha sabiex din l-art tiġi zviluppata. Il-Kunsill qabel unanimament.

11. Affarijiet Ohra

11.1 Is-Sindku ressaq talba ta' Sid il-Hanut Sapore del Sud sabiex l-ispazju ta' parkegg għal vetturi biswit il-hanut li jinsab fi Triq La Vallette jinqaleb u jsir mal-bankina fuq in-naħa l-oħra. Il-Kunsill qabel li ma jsib l-ebda oggezzjoni li jsir hekk kif jinkisbu l-permessi meħtieġa mill-Awtoritajiet ikkonċernati u jiġu prezentati lill-Kunsill.

Il-laqgħa ntemmet fil-4.15 ta' filgħaxija.

Isabella Testaferrata De Noto
Deputat Segretarja Ezekuttiv

ikkonfermati John Boxall
Sindku